

تواب العبادات

پدمسکات، ماسی شہزاد، حضرت مولانا محمد شفیع اویاری عیلاہ

مرکز العلوم الاسلامیہ اکیڈمی میٹھادر کراچی پاکستان

www.waseemziyai.com

March 2019

اہلسنت وجماعت کا قرآن و سنت کا عظیم ادارہ

مرکز العلوم الاسلامیہ اکیڈمی

جہاں اسلامی اور عصری علوم کا عظیم امتزاج

مختصر تعارف

شعبہ حفظ: 145 شعبہ ناظرہ: 240

شعبہ درسی نظامی: 105 شعبہ تجوید: 10

طلبہ:

اور انہیں شعبہ جات میں 400 سے زائد طلبا اسکول کی تعلیم انٹر تک حاصل کر رہے ہیں نیز کم و بیش 100 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

شعبہ حفظ و ناظرہ 14 اساتذہ شعبہ درسی نظامی و تجوید 10 اساتذہ

شعبہ عصری علوم یعنی اسکول 11 اساتذہ باورچی 2 خادم 4 چوکیدار 2

مدرسہ کا اسٹاف

کل طلبہ کم و بیش پانچ سو اور پورہ اسٹاف 43 افراد پر مشتمل ہے۔

مرکز العلوم الاسلامیہ اکیڈمی میٹھادر کراچی پاکستان

HABIB BANK LTD. BARNES STREET BRANCH
ACC TITLE: MARKAZ UL ALOOM ISLAMIA (TRUST)
ACC NO: 00500025657003 - BRANCH CODE :0050

DONATION



www.facebook.com/markazuloom

<https://www.waseemziyai.com> <https://www.youtube.com/waseemziyai>

ثوابِ عبادات

الے

ارواحِ الاموات

ثواب

تصنیف لطیف

مجددِ مسکبِ اہل سنت

فاضلِ جلیلِ حضرت علامہ مولانا محمد شفیع اویکاروی
رحمۃ اللہ تعالیٰ علیہ

ضیاء القرآن پبلی کیشنز

لاہور۔ کراچی ۰ پاکستان

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ

عبادت کی تین قسمیں ہیں بدنی، مالی، مرکب۔ بدنی جس کا تعلق بدن سے ہو۔ جیسے تلاوت قرآن، تسبیح و تہلیل، دعا و استغفار اور نماز و روزہ وغیرہ۔ مالی جس کا تعلق مال سے ہو۔ جیسے زکوٰۃ و صدقات اور خیرات وغیرہ۔ مرکب جس کا تعلق دونوں سے ہو۔ جیسے حج۔ کہ اس میں مال بھی خرچ ہوتا ہے اور مکہ مکرمہ پہنچ کر بدن کے ساتھ حج کے ارکان بھی ادا کرنے پڑتے ہیں۔

مسلمان ان عبادتوں میں سے اخلاص کے ساتھ جب کوئی عبادت کرتا ہے تو اللہ تعالیٰ اپنے فضل و کرم سے اس کو اجر و ثواب عطا فرماتا ہے۔ اب سوال یہ ہے کہ مسلمان اپنی کی عبادت کا ثواب کسی متوفی مسلمان کو پہنچا سکتا ہے یا نہیں؟ معتزلہ کا مذہب یہ ہے کہ نہ تو ثواب پہنچتا ہے اور نہ مردوں کو اس سے کوئی نفع پہنچتا ہے۔ جمہور اہل سنت و جماعت کا مذہب یہ ہے کہ ثواب پہنچتا ہے اور اس سے مردہ کو نفع بھی پہنچتا ہے۔

اگرچہ معتزلہ تو نہیں رہے لیکن بد قسمتی سے مسلمانوں میں پھر ایسے چند افراد پیدا ہو گئے ہیں جنہوں نے معتزلہ کی طرح ایصال ثواب کا انکار کرنا شروع کر دیا ہے۔ حالانکہ وہ قرآن و حدیث پر ایمان و عمل رکھنے کے مدعی ہیں۔ تعجب ہے کہ وہ قرآن و حدیث پر ایمان و عمل رکھنے کے مدعی ہو کر ایصال ثواب اور اس کے مفید و نافع ہونے کے منکر کیسے ہو گئے ہیں کیونکہ قرآن و حدیث پر ایمان و عمل کا دعویٰ اور ایصال ثواب کا انکار، یہ دونوں چیزیں تو ایسی ہیں جو کبھی جمع نہیں ہو سکتیں۔ ایسے حضرات کو حسب ذیل دلائل میں گہری نظر سے غور کرنا چاہیے۔

بدنی عبادات

میت کے لئے دعا و استغفار کرنا:

۱۔ حضرت نعمان بن بشیر رضی اللہ عنہ فرماتے ہیں کہ حضور ﷺ نے فرمایا۔

الدُّعَاءُ هُوَ الْعِبَادَةُ دعا عبادت ہے۔

(مشکوٰۃ 2230، ترمذی 3372، ابن ماجہ

3828، ابوداؤد حدیث نمبر 1479)

۲۔ حضرت انس رضی اللہ تعالیٰ عنہ فرماتے ہیں کہ حضور ﷺ نے فرمایا:

الدُّعَاءُ مُنْحُ الْعِبَادَةِ دعا عبادت کا مغز ہے۔

(کنز العمال، مشکوٰۃ 2231، ترمذی 3371)

ان دونوں حدیثوں سے ثابت ہوا کہ دعا عبادت بلکہ عبادت کا مغز ہے۔

۳۔ اللہ تعالیٰ فرماتا ہے۔

وَالَّذِينَ جَاءُوا مِنْ بَعْدِهِمْ يَقُولُونَ

رَبَّنَا اغْفِرْ لَنَا وَلِإِخْوَانِنَا الَّذِينَ

دے اور ہمارے ان بھائیوں کو بھی بخش

دے جو ہم سے پہلے ایمان کے ساتھ گزر

چکے ہیں۔

غور فرمائیے! اس آیت کریمہ میں اللہ تعالیٰ مسلمانوں کے اس مبارک فعل کو بطور

استحسان و تعریف کے بیان فرما رہا ہے کہ وہ بعد میں آنے والے مسلمان جہاں اپنے لئے

دعائے بخشش کرتے ہیں وہاں اپنے مسلمان بھائیوں کے لئے بھی دعائے بخشش کرتے ہیں

جو ان سے پہلے گزر چکے ہیں۔

جب ثابت ہو گیا کہ دعا عبادت ہے تو معلوم ہوا کہ زندوں کی عبادت یعنی دعا سے

مردوں کو فائدہ پہنچتا ہے۔ اگر یہ نہ مانا جائے تو پھر مسلمان کا اپنے متوفی بھائیوں کے لئے

دعائے بخشش کرنا فضول اور لغو قرار پائے گا اور پھر یہ بھی کہنا پڑے گا کہ قرآن معاذ اللہ فضول

اور لغو کاموں کو بطور تعریف و استحسان بیان کرتا ہے۔ ثابت ہوا کہ زندہ مسلمان کا مردہ

مسلمانوں کے لئے دعائے بخشش کرنا مردوں کے غنودہ بخشش اور رفع درجات کا موجب ہے۔

۴۔ چنانچہ امام جلال الدین سیوطی رحمۃ اللہ علیہ فرماتے ہیں۔

وَقَدْ نَقَلَ غَيْرُ وَاحِدٍ الْإِجْمَاعُ
عَلَى أَنَّ الدُّعَاءَ يَنْفَعُ الْمَيِّتَ وَ
دَلِيلُهُ مِنَ الْقُرْآنِ قَوْلُهُ تَعَالَى وَ
الَّذِينَ جَاءُوا مِنْ بَعْدِهِمْ يَقُولُونَ رَبَّنَا
اغْفِرْ لَنَا وَلِإِخْوَانِنَا الَّذِينَ
(شرح الصدور صفحہ 127، مطبوعہ مصر 1339ھ)

۵۔ اللہ تعالیٰ قرآن مجید میں حضرت ابراہیم علیہ السلام کی دعا کا ذکر بھی بطور تعریف بیان فرماتا ہے۔

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ
يَوْمَ يَقُومُ الْحِسَابُ ﴿۱۱۷﴾ (ابراہیم)

اے ہمارے پروردگار! مجھ کو اور میرے
ماں باپ کو اور مومنین کو بخش دے جس دن
حساب قائم ہو۔

دیکھئے حضرت ابراہیم علیہ السلام اپنے متوفی والدین اور مسلمانوں کے لئے دعائے
بخشش فرما رہے ہیں (۱۱۷)۔ دعا عبادت ہے تو معلوم ہوا کہ ان کی عبادت سے ان کے
والدین اور مسلمانوں کو نفع ضرور ہوگا ورنہ حضرت ابراہیم علیہ السلام کا دعا کرنا فضول ٹھہرے
گا۔ کیا یہاں یہ کہنا مناسب ہوگا کہ حضرت ابراہیم علیہ السلام جلیل القدر پیغمبر فضول کام
کا مرتکب ہوا اور قرآن کریم نے فضول کام کا ذکر فرمایا؟ (معاذ اللہ)

۶۔ اللہ تعالیٰ فرماتا ہے کہ وہ فرشتے جو عرش کو اٹھانے والے ہیں اور اس کے ارد گرد ہیں وہ
ہماری تسبیح و تحمید کے ساتھ ساتھ۔

وَيَسْتَعْفِرُونَ لِلَّذِينَ آمَنُوا (غافر: 7)

مومنوں کے لئے دعائے بخشش بھی کرتے

ہیں۔

اس آیت سے معلوم ہوا کہ فرشتے اللہ کی تسبیح و تحمید کے ساتھ ساتھ مومنوں کے لئے

☆۔ حضرت ابراہیم علیہ السلام کے والدین کون تھے؟ اس کی نفیس تحقیق مولف کی کتاب ”الذکر الحسین“ میں
ملاحظہ فرمائیے۔

دعاے بخشش بھی کرتے ہیں۔ دیکھئے دعاے بخشش مانگنے والے فرشتے ہیں اور اس کا فائدہ مسلمانوں کو پہنچے گا۔ اگر ان کی دعا کا کوئی فائدہ مسلمانوں کے حق میں مرتب نہ ہو تو ان کا مسلمانوں کے لئے دعا کرنا بے کار ہوگا اور فرشتے معصوم اور مامور من اللہ ہوتے ہیں، ان کا کوئی کام بے کار اور بے فائدہ نہیں ہوتا۔ لہذا ثابت ہوا کہ فرشتوں کی عبادت یعنی دعاے بخشش کا فائدہ مسلمانوں کو ضرور پہنچے گا۔ معلوم ہوا کہ ایک کی عبادت کا دوسرے کو فائدہ پہنچ سکتا ہے۔ بشرطیکہ دوسرے کو فائدہ پہنچانا مقصود ہو۔

۷۔ حضرت عبد اللہ ابن عباس رضی اللہ تعالیٰ عنہما فرماتے ہیں کہ حضور اکرم ﷺ نے فرمایا:

مَا لَمْ يَتَّ فِي الْقَبْرِ إِلَّا كَالْغَرِيقِ
الْمُتَغَوِّثِ، يَنْتَظِرُ دَعْوَةَ تَلَحُّقَهُ مِنْ
أَبٍ، أَوْ أُمٍّ أَوْ أَخٍ، أَوْ صَدِيقٍ، فَإِذَا
لَحِقَتْهُ كَانَ أَحَبَّ إِلَيْهِ مِنَ الدُّنْيَا وَمَا
فِيهَا، وَإِنَّ اللَّهَ تَعَالَى لَيُدْخِلُ عَلَى
أَهْلِ الْقُبُورِ مِنْ دُعَاءِ أَهْلِ الْأَرْضِ
أَمْثَالَ الْجِبَالِ وَإِنَّ هَدِيَّةَ الْأَحْيَاءِ
إِلَى الْأَمْوَاتِ الْإِسْتِغْفَارُ لَهُمْ
(مشکوٰۃ 2355، بہجتی شعب الایمان 9295)

مردہ کی حالت قبر میں ڈوبتے ہوئے فریاد کرنے والے کی طرح ہوتی ہے وہ انتظار کرتا ہے کہ اس کے باپ یا ماں یا بھائی یا دوست کی طرف سے اس کو دعا پہنچے اور جب اس کو کسی کی دعا پہنچتی ہے تو وہ دعا کا پہنچنا اس کو دنیا و ما فیہا سے محبوب تر ہوتا ہے اور بے شک اللہ تعالیٰ اہل زمین کی دعا سے اہل قبور کو پہاڑوں کی مثل اجر و رحمت عطا کرتا ہے اور بے شک زندوں کا تحفہ مردوں کی طرف یہی ہے کہ ان کے لئے بخشش (کی دعا) مانگی جائے۔

اس حدیث سے مردہ کا دعاے بخشش کا منتظر اور زندوں کے ہدیے و تحفے یعنی دعاے

بخشش کا اس کے لئے بہت ہی زیادہ مفید ہونا بخوبی ثابت ہے۔

۸۔ حضرت ابن عباس رضی اللہ عنہما فرماتے ہیں کہ حضور ﷺ نے فرمایا:

مَا مِنْ رَجُلٍ مُسْلِمٍ يَمُوتُ فَيَقُومُ
جس مسلمان کی نماز جنازہ پر ایسے چالیس

عَلَىٰ جَنَازَتِهِ أَرْبَعُونَ رَجُلًا لَا يُشْرِكُونَ بِاللَّهِ شَيْئًا إِلَّا شَفَعَهُمُ اللَّهُ فِيهِ

مسلمان کھڑے ہو جائیں جنہوں نے شرک نہ کیا ہو تو اللہ تعالیٰ ان کی شفاعت میت کے حق میں قبول فرماتا ہے یعنی بخش دیتا ہے۔

(مشکوٰۃ 1660، مسلم 2199، ابن ماجہ 1489،

ابوداؤد حدیث نمبر 3170، بیہقی شعب الایمان

9249، مصابیح السنۃ 1134)

دیکھئے چالیس زندہ مسلمانوں کا شفاعت کرنا یعنی دعائے بخشش کرنا مردہ کے حق میں بخشش کا موجب ہوا۔

۹۔ حضرت مالک بن بہیرہ رضی اللہ تعالیٰ عنہ فرماتے ہیں کہ میں نے سنا حضور اکرم ﷺ نے ارشاد فرمایا کہ:

مَا مِنْ مُسْلِمٍ يَمُوتُ فَيُصَلِّي عَلَيْهِ

جس مسلمان کی نماز جنازہ پر مسلمانوں کی تین صفیں ہو جائیں اس پر جنت واجب ہو جاتی ہے۔

(مشکوٰۃ حدیث نمبر 1687، ابوداؤد 3166،

ترمذی 1028، ابن ماجہ 1490)

اسی لئے جنازہ پر تین صفیں کی جاتی ہیں اور ظاہر ہے کہ صفیں بنانا اور نماز پڑھنا میت کا نہیں بلکہ دوسرے لوگوں کا فعل ہے جو میت کے لئے باعث مغفرت ہوا۔

۱۰۔ حضرت ابوسعید خدری رضی اللہ عنہ فرماتے ہیں کہ حضور ﷺ نے فرمایا:

يَتَّبِعُ الرَّجُلُ يَوْمَ الْقِيَامَةِ مِنَ الْحَسَنَاتِ أَمْثَالَ الْجِبَالِ فَيَقُولُ أَنِّي هَذَا؟ فَيُقَالُ بِاسْتِغْفَارٍ وَلَدِكَ لَكَ

کہ قیامت کے دن پہاڑوں جیسی نیکیاں انسان کے (اعمال سے) لاحق ہوں گی تو وہ کہے گا کہ یہ کہاں سے ہیں فرمایا جائے گا کہ یہ تمہاری اولاد کے استغفار کے سبب سے ہیں جو تمہارے لئے کیا گیا۔

شرح الصدور صفحہ 127، الادب المفرد للبخاری

صفحہ 9)

۱۱۔ حضرت ابو ہریرہ رضی اللہ عنہ فرماتے ہیں کہ حضور انور ﷺ نے فرمایا کہ اللہ تعالیٰ نے

جنت میں اپنے ایک نیک بندے کا درجہ بلند فرمایا۔

فَيَقُولُ يَا رَبِّ اِنِّي هَذَا؟ تو وہ عرض کرتا ہے اے میرے رب میرا

درجہ کیوں کر بلند ہوا؟ فَيَقُولُ بِاسْتِغْفَارٍ وَلَدِكَ لَكَ

(مشکوٰۃ صفحہ 2354، ابن ماجہ 3660) ارشاد ہوا کہ تیرا بیٹا جو تیرے لئے دعائے

بخشش مانگتا ہے اس کے سبب سے۔

اس حدیث سے ثابت ہوا کہ اگر کسی نیک بندے یا کسی بزرگ کے لئے دعائے بخشش کی جائے تو اس کے درجے بلند ہو جاتے ہیں اور گنہگار کے لئے کی جائے تو اس سے سختی اور عذاب دور ہو جاتا ہے جیسا کہ پہلے بیان ہوا۔

۱۲۔ حضرت انس رضی اللہ تعالیٰ عنہ فرماتے ہیں کہ حضور اکرم ﷺ نے فرمایا:

أُمَّتِي أُمَّةٌ مَّرْحُومَةٌ تَدْخُلُ قُبُورَهَا میری امت، امت مرحومہ ہے وہ قبروں

بِذُنُوبِهَا وَتَخْرُجُ مِنْ قُبُورِهَا میں گناہوں کے ساتھ داخل ہوگی اور جب

لَا ذُنُوبَ عَلَيْهَا تَمَحَّصَ عَنْهَا قبروں سے نکلے گی اس پر کوئی گناہ نہیں ہو

بِاسْتِغْفَارِ الْمُؤْمِنِينَ گا۔ اللہ تعالیٰ مومنوں کے استغفار کی وجہ

(شرح الصدور صفحہ 128) سے اس کو گناہوں سے پاک و صاف کر

دے گا۔

۱۳۔ مذہب حنفی کے عقائد کی مسلم کتاب شرح عقائد نسفی میں ہے۔

وَفِي دُعَاءِ الْأَحْيَاءِ لِلْأَمْوَاتِ وَ کہ زندوں کا مردوں کے لئے دعا کرنا اور

صَدَقَتِهِمْ عَنْهُمْ نَفْعٌ لَهُمْ خِلَافًا صدقہ و خیرات کرنا مردوں کیلئے نفع کا

بَاعِثٌ هُوَ أَوْ مَعْزَلٌ اس کے خلاف ہے

(صفحہ 107، شرح نقدا کبر صفحہ 156، مطبع گلزار خلیل)

۱۴۔ امام اجل علامہ ملا علی قاری رحمۃ اللہ علیہ صاحب مرقاة، شرح مشکوٰۃ فرماتے ہیں:

اتَّفَقَ أَهْلُ السُّنَّةِ عَلَى أَنَّ الْأَمْوَاتِ کہ اہل سنت کا اس پر اتفاق ہے کہ مردوں کو

يَنْتَفِعُونَ مِنْ سَعْيِ الْأَحْيَاءِ زندوں کے عمل سے فائدہ پہنچتا ہے۔

(شرح فقہ اکبر صفحہ 157، مطبع حنفی: 1229ھ)

میت کے لئے نماز، روزہ اور حج کرنا

۱۵۔ ایک شخص نے حضور ﷺ کی خدمت اقدس میں حاضر ہو کر عرض کی یا رسول اللہ ﷺ! میں اپنے والدین کے ساتھ جب کہ وہ زندہ تھے نیک سلوک کیا کرتا تھا۔ اب ان کی وفات کے بعد میں ان کے ساتھ کیسے نیکی کروں؟ آپ نے فرمایا:

إِنَّ مِنَ الْبِرِّ (بَعْدَ الْبِرِّ) أَنْ تُصَلِّيَ
لَهُمَا مَعَ صَلَاتِكَ وَأَنْ تَصُومَ لَهُمَا
مَعَ صِيَامِكَ (شرح الصدور صفحہ 129)

اب تیرا ان کے ساتھ نیکی کرنا یہ ہے کہ تو
اپنی نماز کے ساتھ ان کے لئے بھی (نفل) نماز پڑھ اور اپنے روزوں کے ساتھ ان کے لئے بھی (نفل) روزے رکھ۔

۱۶۔ ام المؤمنین حضرت عائشہ صدیقہ رضی اللہ عنہا فرماتی ہیں کہ:

قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ مَنْ مَاتَ وَعَلَيْهِ صِيَامٌ، صَامَ
عَنْهُ وَلِيَّتُهُ (مسلم شریف 2692)

حضور ﷺ نے فرمایا جو شخص مر جائے اور اس کے ذمے روزے باقی ہوں تو اس کی طرف سے اس کا ولی روزے رکھے۔

حضرت بریدہ رضی اللہ عنہ اپنے والد سے روایت کرتے ہیں کہ میں حضور ﷺ کے

پاس بیٹھا ہوا تھا کہ ایک عورت آئی۔ اس نے عرض کیا۔

یا رسول اللہ (ﷺ) میری ماں مر گئی ہے۔

اور ایک ماہ کے روزے اس کے ذمے تھے کیا میں ان کی طرف سے روزے رکھوں؟ فرمایا ہاں، تو اس کی طرف سے روزے رکھ اس نے کہا میری ماں نے کبھی حج بھی نہیں کیا تھا کیا میں اس کی طرف سے حج کروں؟ فرمایا۔ اس کی طرف سے حج بھی کر۔

إِنَّهُ كَانَ عَلَيْهَا صَوْمٌ شَهْرٍ أَفَّا صَوْمٌ
عَنْهَا؟ قَالَ صَوْمِي عَنْهَا۔ قَالَتْ:
إِنَّهَا لَمْ تَحْجَّ قَطُّ، أَفَأَحْجُّ عَنْهَا؟ قَالَ
حُجِّي عَنْهَا

(مسلم کتاب الصوم 2797، ابو داؤد کتاب

الوصايا، 2877، مشکوٰۃ 1955، ترمذی 667)

حج بھی کر۔

ان تینوں حدیثوں سے ثابت ہوا کہ حضور اکرم ﷺ نے متوفی کی طرف سے نماز، روزہ، حج کرنے کا حکم دیا۔ ظاہر ہے کہ نماز، روزہ، حج کرنے والے زندوں کی عبادت سے ان مردوں کو نفع پہنچے گا جن کے لئے وہ کی گئی۔ اگر زندوں کی عبادت سے مردوں کو نفع نہ پہنچتا ہوتا تو حضور ﷺ کبھی اجازت نہ دیتے بلکہ فرمادیتے کہ تمہاری عبادت سے ان کو کوئی نفع نہیں پہنچے گا۔ لہذا ان کی طرف سے عبادت کرنا فضول ہے۔

۱۸۔ حضرت ابن عباس رضی اللہ عنہما فرماتے ہیں کہ قبیلہ جہینہ کی ایک عورت نے حضور ﷺ کی خدمت اقدس میں حاضر ہو کر عرض کی یا رسول اللہ (ﷺ)

إِنَّ أُمَّي نَذَرْتُ أَنْ تَحُجَّ فَلَمْ تَحُجَّ مِيرِي مَاں نے حج کی نذر مانی تھی لیکن وہ
حَتَّى مَاتَتْ، أَفَأَحُجُّ عَنْهَا؟ قَالَ بغير حج کیے مر گئی ہے کیا میں اس کی طرف
سے حج کروں؟ آپ ﷺ نے فرمایا:
حُجِّي عَنْهَا (بخاری شریف 1852)

ہاں تو اس کی طرف سے حج کر۔

دیکھئے ایک زندہ عورت پر واجب و ضروری تھا کہ وہ حج کرے لیکن جب وہ حج ترک کر کے مر گئی تو حج اس کے ذمہ تھا جس کی طرف سے وہ ماخوذ اور مستحق سزا تھی مگر جب اس کے زندہ وارث کے ادا کرنے سے اس کی طرف سے وہ حج ادا ہو گیا تو وہ مواخذہ اور سزا سے رہا ہو گئی۔ پس معلوم ہوا کہ زندہ کے عمل سے مردہ کو نفع پہنچتا ہے۔ بشرطیکہ اس کو نفع پہنچانے کی نیت سے کیا جائے۔

۱۹۔ حضرت عبد اللہ بن عمر رضی اللہ عنہما فرماتے ہیں کہ حضور ﷺ نے فرمایا:

مَنْ حَجَّ عَنْ وَالِدَيْهِ بَعْدَ وَفَاتِهِمَا
كَتَبَ اللَّهُ لَهُ عِتْقًا مِنَ النَّارِ وَكَانَ
لِلْمَحْجُوجِ عَنْهُمَا حَجَّةٌ تَامَةٌ مِّنْ
غَيْرِ أَنْ يُنْقَصَ مِنْ أُجُورِهِمَا شَيْءٌ۔
ان کی طرف سے حج کرے اللہ تعالیٰ اس
کے لئے جہنم سے آزادی لکھ دیتا ہے اور
اس کو کامل حج کا ثواب ملتا ہے اور اس کے
والدین کے ثواب میں بھی کوئی کمی نہیں
ہوتی۔ اور حضور اکرم ﷺ نے فرمایا کہ

ذُورِحِمِ رَحْمَهُ بِأَفْضَلِ مِنْ حَجَّةٍ

یَدْخُلُهَا عَلَيْهِ بَعْدَ مَوْتِهِ فِي قَبْرِهِ
(شرح الصدور صفحہ 129، بیہمی شعب الایمان
افضل ترین صلہ رحمی میت کی طرف سے حج
کرنا ہے۔
(7912)

۲۰۔ حضرت زید ابن ارقم رضی اللہ عنہ فرماتے ہیں کہ حضور اکرم ﷺ نے فرمایا:
مَنْ حَجَّ عَنْ أَبِيهِ وَلَمْ يَحْجَّ جَزِي
عَنْهُمَا وَبُشِّرَتْ أَرْوَاحُهُمَا فِي
السَّمَاءِ وَكُتِبَ عِنْدَ اللَّهِ بَرًّا
جو شخص اپنے والدین کی طرف سے حج
کرے جنہوں نے حج نہ کیا ہو تو یہ حج ان
کی طرف سے کافی ہوگا اور ان کی ارواح
کو آسمانوں میں بشارت دی جائے گی اور
یہ شخص (حج کرنے والا) اللہ تعالیٰ کے
نزدیک فرماں بردار لکھا جائے گا۔
(شرح الصدور صفحہ 129)

۲۱۔ حضرت ابو ہریرہ رضی اللہ عنہ فرماتے ہیں کہ حضور اکرم ﷺ نے فرمایا کہ:
مَنْ حَجَّ عَنْ مَيِّتٍ فَلِلَّذِي حَجَّ عَنْهُ
مِثْلُ أَجْرِهِ (شرح الصدور صفحہ 129)
جو شخص میت کی طرف سے حج کرے تو
میت اور حج کرنے والے دونوں کو پورا
پورا ثواب ملے گا۔

۲۲۔ مذہب حنفی کی مشہور و معروف کتاب ہدایہ شریف میں ہے۔
إِنَّ الْإِنْسَانَ لَهُ أَنْ يَجْعَلَ ثَوَابَ
عَمَلِهِ لِغَيْرِهِ صَلَوَاتًا أَوْ صَوْمًا أَوْ
غَيْرُهَا عِنْدَ أَهْلِ السُّنَّةِ وَالْجَمَاعَةِ
کہ بے شک انسان اپنے عمل کا ثواب کسی
دوسرے شخص کو پہنچا سکتا ہے خواہ نماز کا ہو
یا روزہ کا ہو یا صدقہ و خیرات وغیرہ کا ہو۔
یہ اہل سنت و جماعت کا مذہب ہے۔

۲۳۔ حضرت شاہ ولی اللہ صاحب محدث دہلوی رحمۃ اللہ علیہ فرماتے ہیں۔
بعد از فروغ دو گانہ ثواب میر سید علی
ہمدانی بخواند
بعد از فراغت دو گانہ پڑھے اور اس کا
ثواب میر سید علی ہمدانی کو بخشے۔
(انتباہ فی سلاسل اولیاء اللہ صفحہ 126)

میت کے لئے قرآن و فاتحہ خوانی کرنا

۲۴۔ حضرت انس رضی اللہ عنہ فرماتے ہیں کہ رسول اللہ ﷺ نے فرمایا:

مَنْ دَخَلَ الْمَقَابِرَ فَقَرَأَ سُورَةَ يَسْ خَفَّفَ اللَّهُ عَنْهُمْ وَكَانَ لَهُ بِعَدَدِ مَنْ فِيهَا حَسَنَاتٍ

جو قبرستان میں داخل ہو اور سورۃ یسین پڑھے تو اللہ تعالیٰ تمام قبر والوں سے تخفیف فرماتا ہے اور اس پڑھنے والے کو بقدر ان کی گنتی کے نیکیاں عطا فرماتا ہے۔

وَقَالَ الْقُرْطَبِيُّ فِي حَدِيثٍ إِقْرَأُوا عَلَى مَوْتَاكُمْ يَسَ هَذَا يَحْتَمِلُ أَنْ تَكُونَ هَذِهِ الْقِرَاءَةُ عِنْدَ الْمَيِّتِ فِي حَالِ مَوْتِهِ وَيَحْتَمِلُ أَنْ تَكُونَ عِنْدَ قَبْرِهِ (شرح الصدور صفحہ 130)

اور علامہ قرطبی رحمۃ اللہ علیہ نے اس حدیث کے بارے میں (کہ تم اپنے مردوں پر یسین پڑھا کرو) فرمایا ہے کہ یہ حدیث اس کی بھی محتمل ہے کہ یہ قرأت میت کے نزدیک اس حال میں ہو کہ جب کہ وہ مر رہا ہو اور اس کی بھی محتمل ہے کہ اس کی قبر کے نزدیک ہو۔

۲۵۔ حضرت علی کرم اللہ وجہہ فرماتے ہیں کہ حضور ﷺ نے فرمایا کہ:

مَنْ مَرَّ عَلَى الْمَقَابِرِ وَقَرَأَ قُلْ هُوَ اللَّهُ أَحَدٌ إِحْدَى عَشْرَةَ مَرَّةً ثُمَّ وَهَبَ أَجْرَهُ لِلْأَمْوَاتِ أُعْطِيَ مِنَ الْأَجْرِ بِعَدَدِ الْأَمْوَاتِ

جو شخص قبروں پر گزرا اور اس نے سورہ اخلاص کو گیارہ مرتبہ پڑھا۔ پھر اس کا ثواب مردوں کو بخشا اس کو مردوں کی تعداد کے برابر اجر و ثواب ملے گا۔

(دارقطنی، در مختار قرأت الامیۃ باب الدفن، شرح الصدور صفحہ 130)

۲۶۔ حضرت ابو ہریرہ رضی اللہ عنہ فرماتے ہیں کہ حضور ﷺ نے فرمایا:

مَنْ دَخَلَ الْمَقَابِرَ ثُمَّ قَرَأَ فَاتِحَةَ الْكِتَابِ وَقُلْ هُوَ اللَّهُ أَحَدٌ وَالْهَآكُمُ

جو شخص قبرستان جائے پھر ایک مرتبہ سورہ فاتحہ اور قل هو اللہ احد اور الہاکم

التَّكَاتُرُ ثُمَّ قَالَ اللَّهُمَّ إِنِّي قَدْ
جَعَلْتُ ثَوَابَ مَا قَرَأْتُ مِنْ
كَلَامِكَ لِأَهْلِ الْمَقَابِرِ مِنَ
الْمُؤْمِنِينَ وَالْمُؤْمِنَاتِ كَأَنؤَا شُفَعَاءَ
لَهُ إِلَى اللَّهِ تَعَالَى (شرح الصدور صفحہ 130)

التکاتر پڑھ کر کہے کہ اے اللہ! جو کچھ
میں نے تیرے کلام سے پڑھا ہے اس کا
ثواب میں نے ان قبروں والے مومنین
اور مومنات کو بخشا تو وہ تمام مردے اللہ
تعالیٰ کی بارگاہ میں اس کے لئے سفارش
کرتے ہیں۔

۲۷۔ امام شعبی رحمۃ اللہ علیہ فرماتے ہیں:

كَانَتْ الْأَنْصَارُ إِذَا مَاتَ لَهُمْ
الْمَيِّتُ اخْتَلَفُوا إِلَى قَبْرِهٖ يَقْرَءُ وَنَ
لَهُ الْقُرْآنَ (شرح الصدور صفحہ 130)

انصار کا طریقہ یہ تھا کہ جب ان کا کوئی مر
جاتا تو وہ بار بار اس کی قبر پر جاتے اور اس
کے لئے قرآن پڑھتے۔

۲۸۔ علامہ بدر الدین عینی شارح صحیح بخاری شرح ہدایہ میں فرماتے ہیں کہ:

إِنَّ الْمُسْلِمِينَ مَا زَالُوا فِي كُلِّ عَصْرِ
يَقْرَءُ وَنَ الْقُرْآنَ وَيَهْدُونَ ثَوَابَهُ وَلَا
يُنْكِرُ ذَلِكَ مُنْكَرٌ فَكَانَ إِجْمَاعًا
عِنْدَ أَهْلِ السُّنَّةِ وَالْجَمَاعَةِ

مسلمان ہر زمانہ میں قرآن پڑھ کر اس کا
ثواب (مردوں) کو بخشتے رہے ہیں اور
اس کا انکار منکر بھی نہیں کرتا اور اہل سنت و
جماعت کا تو اس پر اجماع ہے۔

۲۹۔ امام احمد بن حنبل رحمۃ اللہ علیہ فرماتے ہیں۔

إِذَا دَخَلْتُمُ الْمَقَابِرَ فَاقْرَءُوا بِفَاتِحَةِ
الْكِتَابِ وَالْمُعَوِّذَتَيْنِ وَقُلْ هُوَ اللَّهُ
أَحَدٌ وَاجْعَلُوا ذَلِكَ لِأَهْلِ
الْمَقَابِرِ فَإِنَّهُ يَصِلُ إِلَيْهِمْ

کہ جب تم مقابر یعنی قبرستان جاؤ تو سورہ
فاتحہ اور معوذتین اور سورہ اخلاص پڑھو
اور ان کا ثواب اہل مقابر کو پہنچاؤ۔ کیونکہ
وہ ان کو پہنچتا ہے۔

(شرح الصدور صفحہ 130)

۳۰۔ زعفرانی رحمۃ اللہ علیہ فرماتے ہیں:

إِنِّي سَأَلْتُ الشَّافِعِيَّ رَحِمَهُ اللَّهُ عَنِ
میں نے امام شافعی رحمۃ اللہ علیہ سے پوچھا

القِرَاءَةُ عِنْدَ الْقَبْرِ فَقَالَ لَا بَأْسَ بِهِ
 (شرح الصدور صفحہ 130)

۳۱۔ امام نووی رحمۃ اللہ علیہ فرماتے ہیں۔
 يَسْتَحِبُّ لِزَائِرِ الْقُبُورِ أَنْ يَقْرَأَ مَا
 تَيَسَّرَ مِنَ الْقُرْآنِ وَيَدْعُو لَهُمْ عَقَبَهَا
 نَصٌّ عَلَيْهِ الشَّافِعِيُّ وَاتَّفَقَ عَلَيْهِ
 الْأَصْحَابُ وَزَادَ فِي مَوْضِعِ الْآخِرِ
 إِنْ خَتَمُوا الْقُرْآنَ عَلَى الْقَبْرِ كَانَ
 أَفْضَلَ (شرح الصدور صفحہ 130)

کہ قبر پر قرآن پڑھنا کیسا ہے؟ فرمایا کہ
 اس میں کوئی حرج نہیں ہے۔

زائرِ قبور کے لئے مستحب یہ ہے کہ جتنا اس
 سے ہو سکے قرآن پڑھے اور اہل قبور کے
 لئے دعا کرے امام شافعی رحمۃ اللہ علیہ
 نے اس پر نص پیش کی ہے اور تمام شافعی
 حضرات اس پر متفق ہیں اور اگر قبر پر
 قرآن شریف ختم کیا جائے تو اور بھی
 افضل ہے۔

۳۲۔ امام قرطبی رحمۃ اللہ علیہ فرماتے ہیں کہ:
 كَانَ الشَّيْخُ عِزُّ الدِّينِ بَنُ عَبْدِ
 السَّلَامِ يُفْتِي بَأَنَّهُ لَا يَصِلُ إِلَى
 الْمَمِيَّتِ ثَوَابَ مَا يُقْرَأُ لَهُ فَلَمَّا تَوَفَّى
 رَأَاهُ بَعْضُ أَصْحَابِهِ فَقَالَ لَهُ إِنَّكَ
 كُنْتَ تَقُولُ إِنَّهُ لَا يَصِلُ إِلَى الْمَمِيَّتِ
 ثَوَابَ مَا يُقْرَأُ وَيُهْدَى إِلَيْهِ فَكَيْفَ
 الْأَمْرُ قَالَ لَهُ كُنْتُ أَقُولُ ذَلِكَ فِي
 دَارِ الدُّنْيَا وَالْآنَ فَقَدْ رَجَعْتُ عَنْهُ
 لَمَّا رَأَيْتُ مِنْ كَرَمِ اللَّهِ فِي ذَلِكَ
 وَإِنَّهُ يَصِلُ إِلَيْهِ ثَوَابَ ذَلِكَ
 (شرح الصدور صفحہ 123)

شیخ عز الدین بن عبدالسلام فتویٰ دیا
 کرتے تھے کہ میت کو قرآن خوانی کا
 ثواب نہیں پہنچتا جب وہ فوت ہوئے تو
 ان کے بعض اصحاب نے ان کو خواب میں
 دیکھا پوچھا کہ آپ فرمایا کرتے تھے کہ
 میت کو قرأت قرآن کا ثواب و ہدیہ نہیں
 پہنچتا یہ بات کیسی ہے؟ فرمایا دنیا میں تو ایسا
 ہی کہا کرتا تھا۔ لیکن اب میں اس سے
 رجوع کر چکا ہوں کیونکہ میں نے یہاں آ
 کر دیکھا کہ اللہ تعالیٰ کے فضل و کرم سے
 ثواب پہنچتا ہے۔

۳۳۔ امام جلال الدین سیوطی رحمۃ اللہ علیہ فرماتے ہیں:

وَأَمَّا الْقِرَاءَةُ عَلَى الْقَبْرِ فَجَزَمَ
بِمَشْرُوعِيَّتِهَا أَصْحَابُنَا وَغَيْرُهُمْ
اوررہا قبروں پر قرآن شریف پڑھنا تو اس
کی مشروعیت پر ہمارے اصحاب اور ان
کے سوا اور علماء نے جزم کیا ہے۔
(شرح الصدور صفحہ 130)

۳۴۔ حضرت مالک بن دینار رحمۃ اللہ علیہ اولیاء کبار میں سے ہیں، فرماتے ہیں کہ میں جمعہ
کی رات کو قبرستان میں گیا۔ میں نے دیکھا کہ وہاں نور چمک رہا ہے۔ میں نے خیال کیا کہ
اللہ تعالیٰ نے قبرستان والوں کو بخش دیا ہے۔ غیب سے آواز آئی، اے مالک بن دینار یہ
مسلمانوں کا تحفہ ہے جو انہوں نے قبروں والوں کو بھیجا ہے، میں نے کہا تمہیں خدا کی قسم مجھے
بتاؤ مسلمانوں نے کیا تحفہ بھیجا ہے؟

قَالَ رَجُلٌ مِّنَ الْمُؤْمِنِينَ قَامَ فِي
هَذِهِ اللَّيْلَةِ فَاسْبَغَ الوُضُوءَ وَصَلَّى
رَكْعَتَيْنِ وَقَرَأَ فِيهِمَا فَاتِحَةَ الْكِتَابِ
وَقُلَّ يَا أَيُّهَا الْكٰفِرُونَ وَقُلَّ هُوَ اللَّهُ
أَحَدٌ وَقَالَ اللَّهُمَّ إِنِّي قَدْ وَهَبْتُ
ثَوَابَهَا لِأَهْلِ الْمَقَابِرِ مِنَ الْمُؤْمِنِينَ
فَادْخَلَ اللَّهُ عَلَيْنَا الضِّيَاءَ وَالنُّورَ
وَالْفُسْحَةَ وَالسَّرُورَ فِي الْمَشْرِقِ
وَالْمَغْرِبِ. قَالَ مَالِكٌ فَلَمْ أَزَلْ
أَقْرَأُ هُمَا فِي كُلِّ لَيْلَةٍ جُمُعَةٍ فَرَأَيْتُ
النَّبِيَّ صَلَّى اللَّهُ عَلَيْهِ وَآلِهِ وَسَلَّمَ
فِي مَنَامِي يَقُولُ لِي يَا مَالِكُ ابْنَ
دِينَارٍ قَدْ غَفَرَ اللَّهُ لَكَ بِعَدَدِ النُّورِ
الَّذِي أَهْدَيْتَهُ إِلَى أُمَّتِي وَلَكَ
ثَوَابٌ ذَلِكَ ثُمَّ قَالَ لِي وَبَنَى اللَّهُ

اس نے کہا ایک مومن مرد نے اس رات
اس قبرستان میں قیام کیا تو اس نے وضو کر
کے دو رکعتیں پڑھیں اور ان دو رکعتوں
میں سورہ فاتحہ کے بعد پہلی رکعت میں قل یا
ایھا الکافرون اور دوسری رکعت میں قل ہو
اللہ احد پڑھا اور کہا اے اللہ! ان دو
رکعتوں کا ثواب میں نے ان تمام قبروں
والے مومنین کو بخشا پس اس کی وجہ سے
اللہ تعالیٰ نے ہم پر یہ روشنی اور نور بھیجا ہے
اور ہماری قبروں میں کشادگی و فرحت پیدا
فرما دی ہے حضرت مالک بن دینار
فرماتے ہیں اس کے بعد میں ہمیشہ دو
رکعتیں پڑھ کر ہر جمعرات میں مومنین کو
بخشتا۔ ایک رات میں نے نبی کریم علیہ
الرحمۃ والتسلیم کو خواب میں دیکھا، فرمایا:

لَكَ بَيْتًا فِي الْجَنَّةِ فِي قَصْرِ يُقَالُ
لَهُ الْمُنِيفُ قُلْتُ وَمَا الْمُنِيفُ؟ قَالَ
الْمَطْلُ عَلَى أَهْلِ الْجَنَّةِ

(شرح الصدور صفحہ 128)

اے مالک بن دینار! بے شک اللہ نے
تجھ کو بخش دیا۔ جتنی مرتبہ تو نے میری
امت کو نور کا ہدیہ بھیجا ہے اور اتنا ہی اللہ
نے تیرے لئے ثواب کیا ہے اور نیز اللہ
تعالیٰ نے تیرے لئے جنت میں ایک
مکان بنایا ہے جس کا نام منیف ہے۔ میں
نے عرض کیا منیف کیا ہے؟ فرمایا جس پر
اہل جنت بھی جھانکیں۔

۳۵۔ حضرت حماد کی رحمتہ اللہ علیہ فرماتے ہیں کہ ایک رات میں مکہ مکرمہ کے قبرستان میں گیا
اور وہیں ایک قبر پر اپنا سر رکھ کر سو گیا۔ خواب میں میں نے دیکھا کہ اہل قبور حلقہ باندھ کر
بیٹھے ہوئے ہیں۔ میں نے کہا کیا قیامت قائم ہو گئی ہے؟

قَالُوا لَا! وَلَكِنْ رَجُلٌ مِّنْ إِخْوَانِنَا
قَرَأَ قُلْ هُوَ اللَّهُ أَحَدٌ وَجَعَلَ ثَوَابَهَا
لَنَا فَنَحْنُ نَقْتَسِمُهُ مِنْذُ سَنَةٍ

انہوں نے کہا کہ نہیں۔ بلکہ ہمارے ایک
مسلمان بھائی نے سورہ اخلاص پڑھ کر
اس کا ثواب ہمیں بخشا ہے جس کو ہم ایک
سال سے بانٹ رہے ہیں۔

(شرح الصدور صفحہ 130)

۳۶۔ شاہ ولی اللہ صاحب محدث دہلوی رحمتہ اللہ علیہ فرماتے ہیں:

پس ازاں سی صد و شصت مرتبہ سورہ الم
نشر خوانند پس باز دعاء مذکور سی صد و
شصت بار بخوانند، پس وہ مرتبہ درود
خوانند ختم تمام کنند و برا قدرے شیرینی
فاتحہ بنام خواجگان چشت عموماً بخوانند و
حاجت از خدا تعالیٰ سوال نمایند ہمیں طور
ہر روز بخواندہ باشد انشاء اللہ تعالیٰ در ایام

اس کے بعد تین سو ساٹھ مرتبہ سورہ الم
نشر لک، پھر تین سو ساٹھ بار وہی دعا
مذکورہ پڑھے، پھر دس مرتبہ درود شریف
پڑھے اور ختم تمام کرے اور تھوڑی سی
شیرینی پر فاتحہ تمام خواجگان چشت کے نام
سے پڑھے اور اپنی حاجت اللہ تعالیٰ سے
عرض کرے۔ اسی طرح سے ہر روز کرے

انشاء اللہ چند یوم میں مقصد حاصل ہوگا۔

معدود مقصد بحصول انجامد
(انتباہ فی سلاسل اولیاء اللہ صفحہ 100، مطبوعہ دہلی
1344ھ)

۳۷۔ یہی شاہ صاحب رحمۃ اللہ علیہ دوسری جگہ ارشاد فرماتے ہیں:

وَيُقْرَأُ شَيْئًا مِّنَ الْقُرْآنِ لَوِ الدِّيَةِ ثُمَّ
لِشَيْخِهِ وَلَا سْتَاذِهِ ثُمَّ لِأَصْحَابِهِ
وَلِإِخْوَانِهِ وَيَرُوحُ أَرْوَاحَ الْمُؤْمِنِينَ
وَالْمُؤْمِنَاتِ

اور کچھ قرآن پڑھے اور والدین و پیرو
استاد اور اپنے دوستوں اور بھائیوں اور
سب مومنین اور مومنات کی ارواح
(طیبہ) کو ثواب بخشے۔

(انتباہ فی سلاسل اولیاء اللہ، صفحہ 116)

۳۸۔ حضرت علامہ قاضی ثناء اللہ صاحب پانی پتی رحمۃ اللہ علیہ فرماتے ہیں:

جمہور فقہاء حکم کردہ اند کہ ثواب قرأت
قرآن و اعتکاف وغیرہ بمیت میرسد وہ
قال ابو حنیفہ و مالک و احمد ہر عبادت و
حافظ شمس الدین بن عبد الواحد گفتہ اند کہ
از قدیم در شہر مسلمانان جمع می شوند و برائے
اموات قرآن مجید می خوانند پس اجماع
شده
مردوں کے لئے قرآن خوانی کرتے
ہیں۔ پس اس پر اجماع ہے۔

مذکرۃ الموتی و القبور صفحہ 36، مطبع مہتابی دہلی

(1331ھ)

۳۹۔ شیخ الحدیث علامہ شاہ عبدالعزیز صاحب محدث دہلوی رحمۃ اللہ علیہ فرماتے ہیں:

آرے زیارت و تبرک بقبور صالحین و امداد
ایشاں با ایصال ثواب و تلاوت قرآن و
دعائے خیر و تقسیم طعام و شیرینی امر مستحسن و
خوب است با جماع علماء (فتاویٰ عزیز)۔

ہاں صالحین کی قبروں کی زیارت اور ان کی
قبروں سے برکت حاصل کرنا اور ایصال
ثواب، تلاوت قرآن، دعائے خیر، تقسیم
طعام و شیرینی سے ان کی مدد کرنا بہت ہی

بہتر اور خوب ہے اور اس پر علمائے امت
کا اجماع ہے۔

میت کے لئے تسبیح و کلمہ پڑھنا

۴۰۔ حضرت جابر رضی اللہ عنہ فرماتے ہیں کہ جب حضرت سعد ابن معاذ رضی اللہ عنہ کی وفات ہوئی تو ہم نے حضور اکرم ﷺ کے ساتھ ان پر نماز جنازہ پڑھی۔ پھر ان کو قبر میں اتار کر ان پر مٹی ڈال دی گئی۔ بعد ازاں حضور اکرم ﷺ نے تکبیر و تسبیح پڑھنا شروع کر دی ہم نے بھی آپ ﷺ کے ساتھ پڑھنا شروع کر دیا۔ دیر تک پڑھتے رہے۔

فَقِيلَ يَا رَسُولَ اللَّهِ لِمَ سَبَّحْتَ ثُمَّ
كَبَّرْتَ؟ قَالَ لَقَدْ تَضَاقَ عَلَيَّ هَذَا
الْعَبْدُ الصَّالِحِ قَبْرُهُ حَتَّى فَرَجَّهُ اللَّهُ
عَنْهُ (مشکوٰۃ حدیث نمبر 135)

تو کسی نے عرض کیا یا رسول اللہ! آپ
ﷺ نے تسبیح و تکبیر کیوں پڑھی؟ فرمایا
اس نیک بندہ پر اس کی قبر تنگ ہو گئی تھی
ہماری یہ تسبیح و تکبیر کے سبب سے اللہ تعالیٰ
نے اس کو فراخ کر دیا ہے۔

اس حدیث سے حضور اکرم ﷺ و صحابہ کرام رضوان اللہ علیہم کا قبر پر تسبیح و تکبیر پڑھنا
اور ان کی تسبیح و تکبیر سے صاحب قبر کو فائدہ پہنچنا اظہر من الشمس ہے اگر غور کیا جائے تو اس
سے بعد از دفن قبر پر اذان کہنے کا مسئلہ بھی سمجھ میں آسکتا ہے۔

۴۱۔ حضرت ابن عباس رضی اللہ عنہما فرماتے ہیں کہ حضور ﷺ دو قبروں کے پاس سے
گزرے تو فرمایا کہ ان دونوں قبر والوں کو عذاب ہو رہا ہے اور وہ کسی بہت بڑے گناہ کی وجہ
سے نہیں بلکہ ایک پیشاب کرنے کے وقت چھینٹوں سے نہیں بچتا تھا اور دوسرا چغل خور تھا۔

ثُمَّ أَخَذَ جَرِيدَةً رَطْبَةً فَشَقَّهَا
بِنِصْفَيْنِ ثُمَّ غَرَزَ فِي كُلِّ قَبْرٍ وَاحِدَةً
فَقَالُوا يَا رَسُولَ اللَّهِ لِمَ صَنَعْتَ
هَذَا؟ فَقَالَ لَعَلَّهُ أَنْ يُخَفِّفَ عَنْهُمَا
مَا لَمْ يُبَيِّسَا

پھر آپ نے کھجور کی ایک تر شاخ لی اور
درمیان سے چیر کر اس کے دو حصے کر کے
دونوں قبروں پر گاڑ دیئے۔ صحابہ رضی اللہ
عنہم نے عرض کیا یا رسول اللہ ﷺ آپ
نے ایسا کیوں کیا؟ فرمایا اس لئے کہ جب

(بخاری حدیث نمبر 1316، مسلم 677، مشکوٰۃ تک یہ شاخیں ہری رہیں گی ان کے صفحہ 338، نسائی 2071، مسند اسحق بن راہویہ عذاب میں تخفیف رہے گی۔)

(871)

اس حدیث میں چند باتیں قابل غور ہیں۔ **اول**، یہ کہ حضور ﷺ سے عالم برزخ کا حال بھی پوشیدہ نہیں ہے۔ **دوم**، یہ کہ وہ قبر والے اپنی زندگی میں جس گناہ کا ارتکاب کر کے گرفتار عذاب ہوئے تھے آپ کو اس کا علم تھا۔ **سوم**، یہ کہ آپ ﷺ نے تر شاخیں قبر پر رکھ کر ان کو تخفیف عذاب کا باعث قرار دیا۔

اب سوال یہ ہے کہ تخفیف عذاب کا باعث صرف وہ شاخیں تھیں یا کچھ اور صرف شاخوں کو قرار دیا جائے تو سوکنے کے بعد بھی شاخوں کا قبر پر ہونا باعث تخفیف عذاب ہونا چاہیے۔ حالانکہ ایسا نہیں۔ معلوم ہوا کہ تخفیف عذاب کا باعث صرف وہ شاخیں ہی نہیں بلکہ ان کی تسبیح ہے جو وہ پڑھتی ہیں۔ کیونکہ **وَإِنْ مِنْ شَيْءٍ إِلَّا يُسَبِّحُ بِحَمْدِهِ (الآیہ)** ہر چیز اللہ کی تسبیح بیان کرتی ہے اور چونکہ شاخوں کا سوکھ جانا ان کی موت ہے اور موت سے تسبیح موقوف ہوگئی لہذا ثابت ہوا کہ تخفیف عذاب کا باعث شاخوں کی تسبیح تھی۔ جب شاخوں کی تسبیح باعث تخفیف عذاب قبر ہے تو بندوں کی تسبیح بھی یقیناً باعث تخفیف عذاب قبر ہے۔ جیسا کہ پہلی حدیث سے ثابت ہے۔

نیز یہاں یہ بھی ثابت ہوا کہ قبروں پر پھول ڈالنا جائز ہے کیونکہ کھجور کی شاخوں کی طرح تروتازہ پھول وغیرہ بھی اللہ تعالیٰ کی تسبیح پڑھتے ہیں۔

بعض لوگ یہ کہا کرتے ہیں کہ حضور ﷺ نے شاخیں اس لئے رکھیں کہ ان سے عذاب میں تخفیف ہو جائے۔ تم جو اولیاء اللہ کی قبروں پر پھول ڈالتے ہو تو معلوم ہوا کہ تم بھی ان کو گرفتار عذاب سمجھتے ہو۔ اس لئے پھول ڈالتے ہو کہ ان کے عذاب میں کمی ہو جائے۔

تو اس کے متعلق عرض یہ ہے کہ تسبیح صرف ان لوگوں ہی کو مفید نہیں جو گرفتار عذاب ہوں بلکہ ان کو بھی مفید ہے جو غریق رحمت ہو۔ اگر تسبیح گرفتار عذاب کے لئے تخفیف عذاب کا باعث ہے تو غریق رحمت کے لئے خوشی و مسرت اور رفع درجات کا باعث ہے۔ چنانچہ

بہت سے صحابہ کرام اور بزرگان دین نے بوقت وفات وصیتیں کی ہیں کہ ہماری قبروں پر کھجور کی تر شاخیں رکھا کرنا نہیں معلوم یہ منکرین ان پاک لوگوں کے متعلق کیا گمان کریں گے؟ شاہ عبدالعزیز صاحب محدث دہلوی رحمۃ اللہ علیہ فرماتے ہیں کہ ”قبر پر پھول اور خوشبو والی کوئی چیز رکھنا صاحب قبر کی روح کی مسرت کا باعث ہے اور یہ شرعاً ثابت ہے۔“

(فتاویٰ عزیزی اول ملخصاً)

۴۲۔ امام ربانی مجدد الف ثانی رحمۃ اللہ علیہ فرماتے ہیں:

بیاران و دوستان فرمائند کہ ہفتاد ہزار بار
یاروں اور دوستوں سے کہہ دیں کہ ستر ہزار
کلمہ طیبہ لا الہ الا اللہ بروحانیت مرحومی
مرتبہ کلمہ طیبہ لا الہ الا اللہ مرحومی خواجہ محمد
خواجہ محمد صادق بروحانیت مرحومہ ہمشیرہ
صادق کی روحانیت کے لئے اور ستر ہزار
ام کلثوم بخوانند و ثواب ہفتاد ہزار بار
باران کی ہمشیرہ مرحومہ ام کلثوم کی روحانیت
را بروحانیت یکے بخشد و ہفتاد ہزار بار
کے لئے پڑھیں اور ستر ہزار کلمہ کا ثواب
دیگر را بروحانیت دیگرے از دوستان دعاؤ
ایک کی روح کو اور ستر ہزار کلمہ کا ثواب
فاتحہ مسؤل است (مکتوبات شریف)
دوسرے کی روح کو بخشیں، دوستوں سے
فاتحہ اور دعا کے لئے التماس ہے۔

۴۳۔ جناب محمد قاسم نانوتوی بانی مدرسہ دیوبند فرماتے ہیں۔

”حضرت جنید رحمۃ اللہ علیہ کے کسی مرید کا رنگ یکا یک متغیر ہو گیا۔ آپ نے سبب پوچھا تو بروئے مکاشفہ اس نے یہ کہا کہ اپنی ماں کو دوزخ میں دیکھتا ہوں۔ حضرت جنید رحمۃ اللہ علیہ نے ایک لاکھ پانچ ہزار بار کبھی کلمہ پڑھا تھا۔ یوں سمجھ کر کہ بعض روایتوں میں اس قدر کلمہ کے ثواب پر وعدہ مغفرت ہے۔ اپنے جی ہی جی میں اس مرید کی ماں کو بخش دیا اور اس کی اطلاع نہ کی۔ مگر بخشنے ہی کیا دیکھتے ہیں کہ وہ نوجوان ہشاش بشاش ہے۔ آپ نے پھر سبب پوچھا۔ اس نے عرض کیا کہ اب میں اپنی والدہ کو جنت میں دیکھتا ہوں۔ سو آپ نے اس پر یہ فرمایا کہ اس جوان کے مکاشفہ کی صحت تو مجھ کو حدیث سے معلوم ہوئی اور حدیث کی تصحیح اس کے مکاشفہ سے ہوگئی۔“ (تحدیر الناس صفحہ 34، مطبع قاسمی، دیوبند)

مالی عبادات

میت کے لئے صدقہ و خیرات کرنا

۴۴۔ ام المومنین حضرت عائشہ صدیقہ رضی اللہ عنہا فرماتی ہیں کہ ایک شخص نے حضور اکرم ﷺ کی خدمت اقدس میں عرض کی یا رسول اللہ (ﷺ) میری ماں وفات پاگئی ہے اور اس نے بوقت وفات کچھ وصیت نہیں کی۔

فَهَلْ لَهَا أَجْرٌ إِنْ تَصَدَّقْتُ؟ قَالَ نَعَمْ (مشکوٰۃ 1950، مسلم کتاب الزکوٰۃ 2326،

اگر میں صدقہ کروں تو کیا اس کا ثواب پہنچے گا؟ آپ نے فرمایا۔ ہاں۔

بخاری کتاب الوصایا 1388، موطا امام مالک، ابو

داؤد 2882، ابن ماجہ 2717)

۴۵۔ حضرت سعد بن عبادہ رضی اللہ عنہ کی والدہ کا انتقال ہو گیا تو انہوں نے عرض کیا:

يَا رَسُولَ اللَّهِ هَلْ يَنْفَعُهَا أَنْ أَتَصَدَّقَ عَنْهَا؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَمْ فَقَالَ حَائِطٌ كَذَا وَكَذَا صَدَقَةٌ عَنْهَا

یا رسول اللہ ﷺ! اگر میں اس کی طرف سے صدقہ کروں تو کیا اس کو نفع پہنچے گا؟ آپ ﷺ نے فرمایا ہاں پہنچے گا! حضرت سعد رضی اللہ عنہ نے کہا تو پھر میرا فلاں باغ اس کی طرف سے صدقہ ہے۔

(بخاری 2756، نسائی کتاب الوصایا 3680، موطا،

کتاب الاقصیہ صفحہ 130 جلد 2 مطبوعہ مصر 1951ء)

۴۶۔ حضرت ابن عباس رضی اللہ عنہما فرماتے ہیں کہ ایک شخص نے حضور اکرم ﷺ کی خدمت میں عرض کی کہ یا رسول اللہ ﷺ میری ماں مر گئی ہے۔

أَفَيَنْفَعُهَا إِنْ تَصَدَّقْتُ عَنْهَا قَالَ: نَعَمْ قَالَ فَإِنَّ لِي مَحْزَفًا فَأُشْهِدُكَ إِنِّي قَدْ تَصَدَّقْتُ بِهِ عَنْهَا

اگر میں اس کی طرف سے صدقہ کروں تو کیا اس کو نفع پہنچے گا؟ آپ نے فرمایا ہاں پہنچے گا۔ اس نے کہا میرا ایک باغ ہے اور میں آپ کو گواہ کر کے کہتا ہوں کہ میں نے اس باغ کو اس کی طرف سے صدقہ کر دیا۔

(ترمذی کتاب الزکوٰۃ حدیث نمبر 669، نسائی

3685، مسند اسحاق بن راہویہ 974)

ان تینوں حدیثوں سے ثابت ہوا کہ مرنے والے کے متعلقین میں سے اگر کوئی صدقہ و خیرات اس نیت سے کرے کہ اس سے مردہ کو نفع پہنچے تو مردے کو یقیناً نفع پہنچتا ہے۔

۴۷۔ حضرت سعد بن عبادۃ رضی اللہ تعالیٰ عنہما نے حاضر ہو کر عرض کیا یا رسول اللہ! (ﷺ) میری ماں مر گئی ہے۔

فَأَيُّ الصَّدَقَةِ أَفْضَلُ؟ قَالَ الْمَاءُ، تو کون سا صدقہ افضل ہے (جو ماں کے فحْفَرٍ بَشْرًا وَقَالَ: هَذِهِ لِأُمِّ سَعْدٍ لِنِّے کروں) فرمایا پانی کا۔ تو حضرت سعد (ابوداؤد کتاب الزکوٰۃ حدیث نمبر 1681) نے کناں کھدوایا۔ کہا کہ یہ سعد کی ماں کے لئے ہے۔

اس حدیث میں یہ بات نہایت ہی قابل غور ہے کہ حضرت سعد رضی اللہ عنہ جیسے جلیل القدر صحابی فرما رہے ہیں هَذِهِ لِأُمِّ سَعْدٍ کہ یہ کناں سعد کی ماں کے لئے ہے یعنی ان کی روح کو ثواب پہنچانے کی غرض سے بنوایا گیا ہے۔ اس سے صراحتاً ثابت ہوا کہ جس کی روح کو ثواب پہنچانے کی غرض سے کوئی صدقہ و خیرات کی جائے اگر اس صدقہ اور خیرات اور نیاز پر مجازی طور پر اس کا نام لیا جائے یعنی یوں کہا جائے کہ یہ سبیل حضرت امام حسین اور شہداء کربلا رضی اللہ عنہم کے لئے ہے۔ یا یہ کھانا، یا یہ نیاز صحابہ کبار یا اہل بیت اطہار، یا غوث اعظم، یا خواجہ غریب نواز کے لئے ہے۔ تو ہرگز ہرگز اس سبیل کا پانی اور وہ کھانا و نیاز وغیرہ حرام نہ ہوگا۔ ورنہ پھر یہ بھی کہنا پڑے گا کہ اس کنوئیں کا پانی حرام تھا حالانکہ اس کنوئیں کا پانی نبی کریم ﷺ اور صحابہ کرام رضوان اللہ علیہم اجمعین اور بعد میں تابعین، تبع تابعین اور اہل مدینہ نے پیا۔ کیا کوئی مسلمان کہہ سکتا ہے کہ ان سب مقدس حضرات نے حرام پانی پیا تھا؟ معاذ اللہ کوئی مسلمان ہرگز ایسا نہیں کہہ سکتا۔ جس کنوئیں کے پانی کے متعلق یہ کہا گیا کہ یہ سعد کی ماں کے لئے ہے۔ اس کنوئیں کا پانی نبی کریم علیہ التحیۃ والتسلیم اور صحابہ کرام کے نزدیک حلال و طیب ہے تو جس سبیل کے پانی کے متعلق یہ کہا جائے کہ یہ امام حسین اور شہدائے کربلا رضی اللہ عنہم کے لئے ہے یا یہ نیاز وغیرہ فلاں مومن کے لئے ہے تو وہ بھی تمام مسلمانوں کے نزدیک حلال و طیب ہے۔

۴۸۔ حضرت صالح بن درہم رضی اللہ عنہ فرماتے ہیں کہ ہم حج کے واسطے مکہ مکرمہ پہنچے تو وہاں ہمیں حضرت ابو ہریرہ رضی اللہ عنہ ملے اور فرمایا تمہارے شہر بصرہ کے قریب ایک بستی ہے جس کا نام اُبُلّہ ہے اس میں ایک مسجد عشر ہے لہذا تم میں سے کون میرے ساتھ وعدہ کرتا ہے کہ اس مسجد میں میرے لئے دو یا چار رکعتیں پڑھے؟

وَيَقُولُ هَذِهِ لِأَبِي هُرَيْرَةَ
اور کہے کہ یہ رکعتیں ابو ہریرہ کے واسطے

(مشکوٰۃ صفحہ 5434، ابوداؤد 4308) ہیں۔

حضرت ابو ہریرہ رضی اللہ عنہ نے فرمایا کہ میں نے حضور اکرم ﷺ سے سنا آپ نے فرمایا کہ قیامت کے دن اللہ تعالیٰ مسجد عشر سے شہداء کو اٹھائے گا جو شہدائے بدر کے ساتھ ہوں گے۔

اس حدیث میں غور فرمائیے کہ حضور ﷺ کے ایک جلیل القدر صحابی فرما رہے ہیں کہ میرے لئے نماز پڑھنا اور یوں کہنا **هَذِهِ لِأَبِي هُرَيْرَةَ** کہ یہ نماز ابو ہریرہ رضی اللہ عنہ کے لئے ہے یعنی اس کا ثواب ابو ہریرہ کے لئے ہے۔ جس سے معلوم ہوا کہ عبادت بدنی کا ثواب دوسرے شخص کو پہنچایا جاسکتا ہے۔ خواہ وہ زندہ ہو یا مردہ۔

یہ بھی یاد رہے کہ نماز ایک خاص عبادت ہے جو صرف اللہ تعالیٰ کے لئے ہے اس کے متعلق بھی فرمایا کہ یوں کہنا کہ یہ ابو ہریرہ کے لئے ہے۔ معلوم ہوا کہ جس عبادت کا ثواب جس کو پہنچانا ہو اس کا نام لے۔ یعنی یوں کہے۔ کہ یہ فلاں کے لئے ہے تو جائز ہے اور حدیث سے ثابت ہے۔ یہ بھی معلوم ہوا کہ وہ مقامات جو فضیلت و شرف رکھتے ہیں وہاں عبادت و نیکی کرنا بہت ہی باعث فضیلت اور موجب اجر و ثواب ہے۔

۴۹۔ حضرت عبد اللہ بن عمر رضی اللہ عنہما فرماتے ہیں کہ حضور ﷺ نے فرمایا:

إِذَا تَصَدَّقَ أَحَدُكُمْ بِصَدَقَةٍ تَطَوُّعًا
فَلْيَجْعَلْهَا عَنْ أَبِيهِ فَيَكُونُ لَهُمَا
أَجْرُهُمَا وَلَا يَنْتَقِصُ مِنْ أَجْرِهِ شَيْئًا
جب تم میں سے کوئی نفعی صدقہ کرے تو
چاہیے کہ اپنے والدین کو ثواب پہنچائے
پس اس صدقہ کا ثواب ان دونوں کے
لئے بھی پورا ہوگا اور صدقہ کرنے والے
(طبرانی اوسط، شرح الصدور صفحہ 129)

کے ثواب میں بھی کوئی کمی نہیں ہوگی۔

۵۰۔ حضرت انس رضی اللہ عنہ فرماتے ہیں کہ حضور انور ﷺ نے فرمایا جب کوئی شخص مر جاتا ہے تو اس کے مرجانے کے بعد اس کے گھر والے اس کے لئے صدقہ و خیرات کرتے ہیں تو جبریل امین اس صدقہ و خیرات کو ایک نورانی طبق میں رکھ کر مرنے والے کی قبر پر لے جا کر کہتے ہیں۔

يَا صَاحِبَ الْقَبْرِ الْعَمِيقِ هَذِهِ هَدِيَّةٌ
أَهْدَاهَا إِلَيْكَ أَهْلُكَ فَأَقْبِلْهَا
فَتَدْخُلُ عَلَيْهِ فَيَفْرَحُ بِهَا وَيَسْتَبْشِرُ
وَيَحْزُنُ جِيرَانُهُ الَّذِينَ لَا يُهْدَى
إِلَيْهِمْ شَيْءٌ (شرح الصدور صفحہ 129)

اے گہری قبر والے یہ ہدیہ و تحفہ تیرے گھر والوں نے تجھے بھیجا ہے تو اس کو قبول کر، تو وہ قبر والا اس کو دیکھ کر بہت خوش ہوتا ہے اور (دوسروں کو) خوش خبری دیتا ہے اس کے ہمسائے جن کی طرف ان کے گھر والوں کی طرف سے کوئی ہدیہ نہیں پہنچتا غمگین و افسردہ ہوتے ہیں۔

۵۱۔ حضرت انس رضی اللہ عنہ فرماتے ہیں کہ حضور ﷺ سے میں نے پوچھا کہ ہم اپنے مردوں کے لئے دعائیں اور ان کی طرف سے صدقات و خیرات اور حج وغیرہ کرتے ہیں کیا یہ چیزیں مردوں کو پہنچتی ہیں؟

فَقَالَ إِنَّهُ يَصِلُ إِلَيْهِمْ وَيَفْرَحُونَ بِهِ
كََمَا يَفْرَحُ أَحَدُكُمْ بِالْهَدِيَّةِ
(مسند امام احمد)

آپ نے فرمایا بے شک یہ چیزیں ان کو پہنچی ہیں اور وہ ان سے خوش ہوتے ہیں جیسا کہ تم ایک دوسرے کے ہدیہ سے خوش ہوتے ہو۔

۵۲۔ علامہ علاؤ الدین علی بن محمد البغدادی صاحب تفسیر خازن فرماتے ہیں کہ:

إِنَّ الصَّدَقَةَ عَنِ الْمَيِّتِ تَنْفَعُ الْمَيِّتَ
وَيَصِلُهُ ثَوَابُهَا وَهُوَ أَجْمَاعُ الْعُلَمَاءِ
(تفسیر خازن)

بلاشبہ و شک میت کی طرف سے صدقہ دینا میت کے لئے نافع و مفید ہے اور اس صدقہ کا میت کو ثواب پہنچتا ہے اور اس پر

علماء کا اجماع ہے۔

۵۳۔ حضرت شاہ ولی اللہ محدث دہلوی رحمۃ اللہ علیہ فرماتے ہیں:

دشیر برنج بنا بر فاتحہ بزرگے بقصد ایصال
ثواب بروح ایشان پزند و بخوراند مضائقہ
نہست جائز است و اگر فاتحہ بنام بزرگے
دادہ شود اغنیاء اہم خوردن جائز است
(زبدۃ النصائح صفحہ 132)

دودھ چاول (کھیر) کسی بزرگ کی فاتحہ
کے لئے ان کی روح کو ثواب پہنچانے کی
نیت سے پکانے اور کھانے میں کوئی
مضائقہ نہیں ہے جائز ہے اور اگر کسی
بزرگ کی فاتحہ دی جائے تو مال داروں کو
بھی کھانا جائز ہے۔

۵۴۔ شاہ عبدالعزیز صاحب محدث دہلوی رحمۃ اللہ علیہ فرماتے ہیں:

و طعامیکہ آن نیاز حضرت امامین نمازند
بر آن قل و فاتحہ و درود خواندن متبرک می شود
و خوردن او بسیار خوبست (فتاویٰ عزیزی)

وہ کھانا جو حضرت حسنین رضی اللہ عنہما کی
نیاز کے لئے پکایا جائے اور اس پر قل و
فاتحہ و درود پڑھا جائے وہ متبرک ہو جاتا
ہے اور اس کا کھانا بہت ہی اچھا ہے۔

۵۵۔ جناب اسمعیل دہلوی تقویۃ الایمان والے فرماتے ہیں:

پس ہر عبادتیکہ از مسلمان ادا شود و ثواب
آں بروح کسے از گزشتگان برساند و
طریق رسانیدن آن دعاء خیر بجناب الہی
است پس ایں خود البتہ بہتر و مستحسن
است..... و در خوبی ایں قدر امر از امور
مرسومہ فاتحہ و اعراس و نذر و نیاز اموات
شک و شبہ نیست

پس ہر وہ عبادت جو مسلمان ادا کرے اور
اس کا ثواب کسی گزرے ہوئے کی روح کو
پہنچائے اور اس کے لئے اللہ کی بارگاہ میں
دعا کرے تو یہ بہت ہی بہتر اور خوب ہے
اور رسوم میں فاتحہ پڑھے، عرس کرنے،
مردوں کی نذر و نیاز کرنے کی رسموں کی
خوبی میں شک و شبہ نہیں ہے۔

(صراط مستقیم صفحہ 55 مطبوعہ مجتہائی دہلی

۵۶۔ دوسری جگہ فرماتے ہیں۔

نہ پیدا رند کہ نفع رسانیدن باموات کوئی یہ خیال نہ کرے کہ مردوں کو طعام باطعام و فاتحہ خوانی خوب نیست چہ ایس نہیں ہے کیونکہ یہ بات بہتر اور افضل معنی بہتر و افضل ست (صراط مستقیم صفحہ 64) ہے۔

۵۷۔ جناب اشرف علی تھانوی کا ایصال ثواب کے متعلق فتویٰ ملاحظہ ہو۔

سوال: ایصال ثواب کی نسبت بعض وقت خدشہ گزرتا ہے کہ اگر نیک اعمال کا ثواب دوسروں کی روح کو بخشا جائے تو بخشنے والے کے لئے کیا نفع ہوا۔ البتہ مردوں کو اس سے نفع پہنچتا ہے۔ حضور اس خدشہ کو رفع فرمادیں تو فدوی کو اطمینان ہو جائے گا۔

الجواب: فِي شَرْحِ الصُّدُورِ بِتَخْرِيجِ الطُّبْرَانِيِّ عَنْ أَبِي عَمْرٍو قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَصَدَّقَ أَحَدُكُمْ بِصَدَقَةٍ تَطَوُّعًا فَلْيَجْعَلْهَا عَنْ أَبِيهِ فَيَكُونُ لَهُمَا أَجْرُهُمَا وَلَا يَنْتَقِصُ مِنْ أَجْرِهِ شَيْئًا۔

یہ حدیث نص ہے اس میں کہ ثواب بخش دینے سے بھی عامل کے پاس پورا ثواب رہتا ہے اور صحیح مسلم کی حدیث مَنْ سَنَّ سَنَةً حَسَنَةً فَلَهُ أَجْرُهَا وَأَجْرُ مَنْ عَمَلَ بِهَا مِنْ غَيْرِ أَنْ يَنْقُصَ مِنْ أَجْرِ شَيْئًا أَوْ كَمَا قَالَ سے بھی اس کی تائید ہوتی ہے۔

(امداد الفتاویٰ جلد 5 صفحہ 399 مطبوعہ تھانہ بھون 1347ھ)

میت کے لئے قربانی و بردہ آزاد کرنا

۵۸۔ حضرت عائشہ صدیقہ رضی اللہ عنہا فرماتی ہیں کہ حضور نبی کریم ﷺ نے ایک مینڈھا زبح کر کے فرمایا:

اللَّهُمَّ تَقَبَّلْ مِنْ مُحَمَّدٍ وَآلِ مُحَمَّدٍ اے اللہ! اس کو میری اور میری آل کی طرف سے اور میری امت کی طرف سے

(مسلم 5091، ابوداؤد کتاب الاضاحی 2792) قبول فرما۔

۵۹۔ حضرت جابر رضی اللہ عنہ فرماتے ہیں کہ حضور اکرم ﷺ نے ایک مینڈھا زبح کر کے فرمایا:

هَذَا عَنِّي وَ عَمَّنْ لَمْ يُضَحَّ مِنْ أُمَّتِي
(ابوداؤد کتاب الاضاحی حدیث نمبر 2810،
ترندی 1521)

یہ قربانی میری اور میری امت کے اس
شخص کی طرف سے ہے جس نے قربانی
نہیں کی۔

۶۰۔ حضرت حنث رضی اللہ عنہ فرماتے ہیں کہ میں نے حضرت علی رضی اللہ عنہ کو دو قربانیاں
کرتے ہوئے دیکھ کر پوچھا کہ آپ دو قربانیاں کیوں کرتے ہیں؟ فرمایا:
أَنَّ رَسُولَ اللَّهِ صَلَّى اللَّهُ عَلَيْهِ
وَسَلَّمَ أَوْ صَانِي أَنْ أُضْحِيَ عَنْهُ فَأَنَا
أُضْحِي عَنْهُ
کہ میں ایک قربانی ان کی طرف سے کیا
کروں۔ لہذا ایک اپنی اور ایک ان کی
طرف سے کرتا ہوں۔ (ترمذی 1495، ابوداؤد 2790)

ان تینوں حدیثوں سے ثابت ہوا کہ ایک کا عمل دوسرے کو فائدہ پہنچاتا ہے۔ دیکھئے
حضور ﷺ نے خود اپنی آل اور امت کی طرف سے قربانی کی ہے اور حضرت علی رضی اللہ
عنہ کو اپنی طرف سے قربانی کرنے کی وصیت فرمائی ہے اور پھر حضرت علی کرم اللہ وجہہ کا اس
پر عمل پیرا ہونا اس بات کی روشن دلیل ہے کہ زندہ کا عمل جو وفات پانے والے کے لئے کیا
جائے وہ مفید و نافع ہے۔

۶۱۔ حضرت زید بن اسلم رضی اللہ عنہ فرماتے ہیں:
جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ
وَسَلَّمَ فَقَالَ يَا رَسُولَ اللَّهِ أَعْتِقُ عَنْ
أَبِي وَقَدَمَاتٍ؟ قَالَ نَعَمْ
کہ ایک شخص حضور ﷺ کی خدمت میں
حاضر ہوا اور عرض کی۔ یا رسول اللہ!
(ﷺ) میرا باپ فوت ہو چکا ہے کیا
میں اس کی طرف سے بردہ آزاد کروں؟
فرمایا ہاں۔

۶۲۔ حضرت ابو جعفر رضی اللہ عنہ فرماتے ہیں:

انَّ الْحَسَنَ وَالْحُسَيْنَ رَضِيَ اللَّهُ
عَنْهُمَا كَأَنَّا يُعْتَقَانِ عَنْ عَلِيٍّ بَعْدَ
كِه حسن وحسين رضي الله عنهما حضرت علي
رضي الله عنه کی وفات کے بعد ان کی
طرف سے بردے آزاد کیا کرتے تھے۔
(شرح الصدور صفحہ 129)

صدقہ جاریہ

۶۳۔ حضرت ابو ہریرہ رضی اللہ عنہ فرماتے ہیں کہ حضور ﷺ نے فرمایا کہ مومن جب انتقال کرتا ہے تو اس کا عمل ختم ہو جاتا ہے۔ مگر سات چیزوں کا ثواب اس کو مرنے کے بعد بھی ملتا رہتا ہے۔ اول، اگر اس نے کسی کو علم دین سکھایا تو اس کو برابر ثواب ملتا رہے گا۔ جب تک وہ علم دنیا میں جاری رہے گا۔ دوم، یہ کہ اس کی نیک اولاد ہو، جو اس کے حق میں دعا کرتی رہے۔ سوم، یہ کہ وہ قرآن شریف چھوڑ گیا ہو۔ چہارم، یہ کہ اس نے مسجد بنوائی ہو۔ پنجم، یہ کہ اس نے مسافروں کے لئے آرام کے لئے مسافر خانہ بنوایا ہو۔ ششم، یہ کہ اس نے کنواں یا نہر وغیرہ کھدائی ہو۔ ہفتم، یہ کہ اس نے اپنی زندگی میں صدقہ دیا ہو تو یہ چیزیں جب تک موجود رہیں گی اس کو ثواب ملتا رہے گا۔

(شرح الصدور صفحہ 127، ابن ماجہ حدیث نمبر 242)

ان دلائل حقہ سے اظہر من الشمس ہو گیا کہ زندوں کی بدنی، مالی اور مرکب عبادت کا ثواب مردوں کو پہنچتا ہے اور اس پر امت کا اجماع و اتفاق ہے۔ بشرطیکہ ثواب پہنچانے کی نیت ہو۔ یہ ایصال ثواب گنہ گاروں کے لئے عفو و بخشش اور نیکو کاروں کے لئے رفع درجات اور خوشی و مسرت کا موجب ہے۔ نیز اللہ تعالیٰ ثواب پہنچانے والے کو بھی پورا پورا اجر و ثواب عطا فرماتا ہے۔ اَلْحَمْدُ لِلّٰهِ رَبِّ الْعَالَمِينَ۔

سوئم، ساتواں، گیارہویں، چہلم، عرس یا برسی کرنا

جب آپ نے مسئلہ ایصال ثواب کو اچھی طرح سمجھ لیا ہے تو یہ بھی جان لیجئے کہ گیارہویں، کونڈے، سبیل، سوئم، ساتواں، چہلم اور برسی وغیرہ یہ سب ایصال ثواب کے نام ہیں اور ایصال ثواب قرآن و حدیث سے ثابت ہے جیسا کہ اوپر بیان ہوا۔ تو اب ان

کے جائز ہونے میں کیا شبہ رہا۔

میت پر تین دن خاص کر سوگ کیا جاتا ہے۔ بزرگوں نے فرمایا تین دن سوگ کیا ہے۔ اب اٹھنے سے پہلے چند گھر کے افراد مل کر کچھ صدقہ کرو۔ کچھ پڑھو اور اس کا ثواب میت کی روح کو پہنچا کر اٹھو۔ اس کا نام سوئم یا تیجا مشہور ہو گیا اور حضرت شاہ ولی اللہ صاحب محدث دہلوی رحمۃ اللہ علیہ کا بھی تیجا ہوا۔ چنانچہ شاہ عبدالعزیز صاحب محدث دہلوی رحمۃ اللہ علیہ فرماتے ہیں۔

روز سوئم کثرت ہجوم مردم آنقدر بود کہ کہ تیسرے دن لوگوں کا ہجوم اس قدر تھا کہ بیروں از حساب ست، ہشتاد و یک کلام اللہ شمار سے باہر ہے۔ اکیاسی بار کلام اللہ ختم بشمار آمدہ زیادہ ہم شدہ باشد و کلمہ را حصر ہوئے بلکہ اس سے بھی زیادہ ہوئے ہوں گے اور کلمہ طیبہ کا تو اندازہ ہی نہیں کہ کتنا پڑھا نیست (ملفوظات عزیزی صفحہ 55)

گیا۔

حضرت طاؤس رضی اللہ عنہ فرماتے ہیں۔

إِنَّ الْمَوْتَى يُفْتَنُونَ فِي قُبُورِهِمْ سَبْعًا كَمَا نُوَا يَسْتَجِبُونَ أَنْ يُطْعَمَ عَنْهُمْ تِلْكَ الْأَيَّامِ (شرح الصدور صفحہ 57، ابونعیم فی الحلیۃ، امام احمد فی الزہد)

کہ بے شک مردے سات روز تک اپنی قبروں میں آزمائے جاتے ہیں تو صحابہ کرام سات روز تک ان کی جانب سے کھانا کھلانا مستحب سمجھتے تھے۔

چنانچہ شیخ الحدیث حضرت شاہ محمد عبدالحق محدث دہلوی رحمۃ اللہ علیہ فرماتے ہیں:

و تصدق کرد شود از میت بعد رفتن او از عالم اور میت کے مرنے کے بعد سات روز تا ہفت روز (اشعۃ اللمعات شرح مشکوٰۃ صفحہ تک صدقہ کرنا چاہیے۔

716 جلد 1، مطبوعہ کشور 1936ء)

بزرگان دین فرماتے ہیں کہ میت کی روح کو چالیس دن تک اپنے گھر اور مقامات سے خاص تعلق رہتا ہے جو بعد میں نہیں رہتا۔ چنانچہ حضور اکرم ﷺ کا ارشاد گرامی ہے کہ مومن پر چالیس روز تک زمین کے وہ ٹکڑے جن پر وہ خدا تعالیٰ کی عبادت و اطاعت کرتا تھا اور آسمان کے وہ دروازے جن سے اس کے عمل چڑھتے تھے اور وہ کہ جن سے اس کی

روزی اترتی تھی، روتے رہتے ہیں۔ (شرح الصدور صفحہ 124)
 اسی لئے بزرگان دین نے چالیسویں روز بھی ایصالِ ثواب کیا کہ اب چونکہ وہ خاص تعلق
 منقطع ہو جائے گا لہذا ہماری طرف سے روح کو کوئی ثواب پہنچ جائے تاکہ وہ خوش ہو اور ان
 سب کی اصل یہ ہے کہ نبی اکرم ﷺ نے سید الشہداء حضرت امیر حمزہ رضی اللہ عنہ کے
 لئے تیسرے، دسویں، چالیسویں دن اور چھٹے مہینے اور سال کے بعد صدقہ دیا۔

(کذافی الانوار الساطعة معزیا الی مجموعۃ الروایات حاشیہ خزائن الروایات)

معلوم ہوا کہ یہ مروجہ تیجا، ساتواں، چہلم اور گیارہویں وغیرہ دراصل ایصالِ ثواب
 کے نام ہیں جو کہ جائز ہیں۔ ان کو بدعتِ سیدہ یا لغویات وغیرہ کہنا گمراہی ہے۔

کھانا آگے رکھ کر کلامِ الہی پڑھنا

حضرت انس رضی اللہ تعالیٰ عنہ فرماتے ہیں کہ جب حضور اکرم ﷺ نے حضرت
 زینب رضی اللہ عنہا سے نکاح کیا تو میری والدہ (ام سلیم) نے کھانا بطور تحفہ و ہدیہ پکایا اور
 میرے ہاتھ حضور اکرم ﷺ کی خدمت میں بھیجا اور ساتھ ہی یہ کہا کہ حضور اکرم ﷺ کو
 میرا سلام کہنا اور عرض کرنا کہ اس موقع پر یہی جو کچھ ہے اسے قبول فرمائیں وہ کھانا لے کر
 میں آپ ﷺ کے پاس پہنچا اور والدہ کا سلام و پیام عرض کیا، آپ ﷺ نے فرمایا اے
 انس اسے رکھ دے اور فلاں فلاں کو بلا! میں بلاتا گیا یہاں تک کہ تین سو آدمی جمع ہو گئے۔

فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ تَوَيْسًا فِي حَضْرَةِ عَائِشَةَ كَوَدِيكَا كَمَا أَنَّكَ
 لَيَضَعُ يَدَهُ عَلَى تِلْكَ الْحَيْسَةِ عَائِشَةَ نِيَّاسًا فِي حَضْرَةِ عَائِشَةَ كَوَدِيكَا كَمَا أَنَّكَ
 وَتَكَلَّمَ بِمَا شَاءَ

مبارک رکھا اور جو چاہا پڑھا۔
 بس پھر کیا تھا وہ کھانا اس قدر بابرکت ہوا کہ لوگ شکم سیر ہو گئے۔ آپ ﷺ نے مجھ
 سے فرمایا یہ جو باقی ہے اسے لے جا! میں نے جب اس بقیہ کھانے کو دیکھا تو اندازہ نہ کر سکا
 کہ جو میں لایا تھا وہ زیادہ تھا یا یہ زیادہ ہے۔ (خاری 5163، مسلم 3508، مشکوٰۃ صفحہ 5913)

دیکھئے اس حدیث سے ثابت ہے کہ حضور اکرم ﷺ نے کھانا آگے رکھ کر اس پر جو
 چاہا پڑھا اور اس میں بہت زیادہ برکت ہوئی۔

حضرت ابو ہریرہ رضی اللہ عنہ فرماتے ہیں کہ غزوہ تبوک میں لشکر اسلام کو بھوک نے بہت ستایا تو حضرت عمر رضی اللہ عنہ نے عرض کی یا رسول اللہ ﷺ! آپ ﷺ لشکر اسلام سے بچا ہوا توشہ منگوا کر دعائے برکت فرمائیے! چنانچہ آپ ﷺ نے دسترخوان بچھوا کر بچا ہوا کھانا منگوا یا۔ صحابہ کرام میں سے کوئی مٹھی بھر کھجوریں، کوئی روٹی کا ٹکڑا اور کوئی باقلا وغیرہ۔ غرض کہ جو کچھ کسی کے پاس بچا کھچا تھا وہ لے آیا اور دسترخوان پر تھوڑی سی چیزیں جمع ہو گئیں۔

فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْبَرَكَاتِ ثُمَّ قَالَ: خُذُوا فِي أَوْعِيَتِكُمْ (مشکوٰۃ 5912، مسلم 135) تو اس پر حضور اکرم ﷺ نے دعاء فرمائی پھر آپ ﷺ نے فرمایا اپنے توشے دان بھر لو۔

چنانچہ ان چیزوں میں اتنی برکت ہوئی کہ تمام لشکر اسلام نے اپنے توشہ دان بھر لئے اور پیٹ بھر کر کھایا اور کھانا پھر بھی بچ رہا تو پھر فرمایا کہ میں گواہی دیتا ہوں کہ اللہ کے سوا کوئی معبود نہیں اور میں اس کا رسول ہوں۔

اس حدیث سے حضور ﷺ کا سامنے کھانا رکھ کر دعائے برکت فرمانا ثابت ہے، اگرچہ اس مضمون کی اور بھی احادیث ہیں مگر بخوف طوالت انہیں پراکتفا کیا جاتا ہے۔ ان دونوں حدیثوں سے ثابت ہو گیا کہ حضور ﷺ نے کھانا سامنے رکھ کر اس پر کچھ پڑھا بھی ہے اور دعائے برکت بھی فرمائی ہے، معلوم ہوا کہ کھانا آگے رکھ کر اس پر کلام پڑھنا، اور دعا کرنا حضور ﷺ سے ثابت ہے لہذا جائز ہے۔

مسئلہ ایصال ثواب ہدیہ قارئین ہے، امید ہے قارئین کرام ان دلائل حقہ کو بنظر غور پڑھنے کے بعد ایصال ثواب کی اہمیت کو سمجھیں گے اور ان لوگوں کی تنگ نظری اور مبلغ علم کا بھی اندازہ لگالیں گے جو فاتحہ خوانی کو لغویات اور بدعت سیئہ کہہ کر لوگوں کو اس سے روکتے ہیں اور محض بے علمی اور تعصب کی وجہ سے کہا کرتے ہیں کہ اس کا کوئی ثبوت نہیں!

فاتحہ خوانی اور ثواب رسائی کا طریقہ

ثواب پہنچانے کا طریقہ یہ ہے کہ جس عبادت کا ثواب پہنچانا کسی کو منظور ہو تو اس

عبادت سے فارغ ہو کر یوں کہے کہ اے اللہ پاک اس عبادت کو قبول فرما اور اس کا ثواب بطفیل اپنے حبیب پاک ﷺ فلاں شخص کی روح کو پہنچا۔

عام طور پر فاتحہ خوانی یوں ہوتی ہے

پہلے کوئی سورۃ یا کوئی رکوع پڑھ کر بعد میں ایک مرتبہ سورۃ کافرون، تین مرتبہ سورۃ اخلاص، ایک مرتبہ سورۃ فلق، ایک مرتبہ سورۃ ناس، پھر ایک مرتبہ سورۃ فاتحہ اور پھر سورۃ بقرہ کی پہلی آیتیں ہُمُ الْمُفْلِحُونَ تک پڑھی جاتی ہیں۔ پھر إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ○ أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ○ إِنَّتَابِيرِيدُ اللَّهِ لِيُدْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ○ وَمَا أَرْسَلْنَاكَ إِلَّا رَحْمَةً لِّلْعَالَمِينَ ○ مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ○ وَكَانَ اللَّهُ بِكُلِّ شَيْءٍ عَلِيمًا ○ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ○ اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ وَبَارِكْ وَسَلِّمْ. الصَّلَاةُ وَالسَّلَامُ لِيَّكَ يَا رَسُولَ اللَّهِ الصَّلَاةُ وَالسَّلَامُ عَلَيْكَ يَا حَبِيبَ اللَّهِ، سُبْحَانَ رَبِّكَ رَبِّ الْعِزَّةِ عَمَّا يَصِفُونَ ○ وَسَلِّمْ عَلَى الْمُرْسَلِينَ ○ وَالْحَمْدُ لِلَّهِ رَبِّ الْعَالَمِينَ ○ اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ۔

اے اللہ! اس کلام کا ثواب اور اگر کوئی شیرینی یا کھانا وغیرہ بھی ہو تو پھر یوں کہے، اے اللہ! اس پاک کلام اور اس کھانے یا شیرینی وغیرہ کا ثواب حضور اکرم ﷺ کی بارگاہ میں ہماری طرف سے ہدیۂ و تحفۂ پہنچا پھر ان کے صدقے اور ان کی وساطت سے ان کی آل پاک اور ان کے اصحاب پاک اور ان کی ازواج مطہرات، تابعین، اولیائے عظام، اماموں، عالموں، بزرگوں اور جمیع مومنین و مومنات کی روح کو پہنچا اور خصوصاً فلاں کی روح کو ثواب پہنچا۔

مختصر کرنا ہو تو ایک بار سورۃ فاتحہ، تین مرتبہ سورۃ اخلاص پڑھی جائے۔ زیادہ ثواب

پہنچانا منظور ہو تو پہلے ایک باریا چند بار کلام پاک پڑھے یا جتنا ہو سکے پڑھ لیا جائے اور ثواب

پہنچا دیا جائے۔

عوام میں اس کا نام ہے فاتحہ چنانچہ کہا جاتا ہے کہ آج فلاں بزرگ کی فاتحہ ہے۔ فاتحہ تو نام ہے الحمد شریف کا، چونکہ الحمد شریف اس وقت پڑھی جاتی ہے اس لئے اس عمل کا نام فاتحہ مشہور ہو گیا گویا کہ تسمیۃ الكل باسم الجزء کے قبیل سے ہو گیا۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ○ بحرمة سيد المرسلين صَلَّى اللهُ عَلَيْهِ وَآلِهِ وَسَلَّمَ ○

خادم اہل سنت

محمد شفیع الخطیب اوکاڑوی غفرلہ کراچی

بِسْمِ اللّٰهِ الرَّحْمٰنِ الرَّحِیْمِ
 خطبہ پاکستان حضرت محمد شفیع اوکاڑوی کی تصانیف

ذکر جمیل	نغمہ حبیب	انگوٹھے جو منے کا مسلہ
ذکر حسین (دوستے)	درس توحید	مسلمان خاتون
راہ عقیدت	برکات میلاد	اخلاق و اعمال شریف ترین
راہ حق	نواب العبادات	مقالات اوکاڑوی
نماز مترجم	مسئلہ سیانصائب	مسئلہ شافع
امام پاکؐ پر پلیدی	مسئلہ طلاق ثلاثہ	جہاد و قتال
شامِ کربلا	انوار رسالت (مختصر)	جھگڑے کا خاتمہ
سفینہ نوح (دوستے)	تعارف علمائے یونیند	نجوم الہیت را

ضیاءِ قرآن سہلی کیتھر
 کنج بخش روڈ
 اردو بازار لاہور